

१५. ऋणको भुक्तानी दिने ठाउँ:- यो ऋणको सांवा र व्याज दरखास्तवालाको सुबिधा अनुसार राष्ट्रबैंकको अफिस भएको ठाउँमा राष्ट्रबैंकबाट र सो नभएको स्थानमा राष्ट्रबैंकको एजेण्ट भए एजेण्ट मार्फत भुक्तानी दिइने छ ।
१६. ऋणसम्बन्धी व्यवस्था:- यो ऋणको व्यवस्था र तत्सम्बन्धी सबै कारवाइ नेपाल राष्ट्र-बैंङ्कको ऋणविभागले गर्ने छ ।
१७. ऋणपत्र खरीद गर्ने अधिकार:- यस ऋणका ऋणपत्रहरू खरीद गर्ने अधिकार जुनसुकै व्यक्तिलाई पनि हुने छ ।
१८. ऋणसम्बन्धी कानूनी कारवाइ:- यो ऋणसम्बन्धी कानूनी कारवाइ प्रचलित नेपाल कानूनबमोजिम हुने छ ।

आज्ञाले-

डा. यादवप्रभाद पन्त

श्री ५ को सरकारको सचिव ।

श्री ५ को सरकार

अर्थ-मन्त्रालयको

सूचना

श्री ५ को सरकारले मिति २०२२।८।१४।२ का निर्णयानुसार खण्ड १५ मिति ०२२।३।२२ अतिरिक्ताङ्क १० को नेपाल गजेट भाग ४ मा प्रकाशित पे-स्केलसम्बन्धित यस मन्त्रालयको सूचनाको अनुसूची १ बमोजिमको गजेटेड तृतीय र द्वितीय श्रेणीका न्याय सेवातर्फको जिल्ला न्यायाधीश, अञ्चल न्यायाधीश र सर्वोच्च अदालतका डेपुटी रजिष्ट्रार पदको शुरु तलब निम्न-बमोजिम मिति ०२२।३।१ देखि नै कायम भएको मानिने गरी तोकिएको छ र तलब खर्च लेखी खाने खुवाउने अड्डाहरूले यसै सूचनालाई यस मन्त्रालयको दरबन्दी निकासा कायम गरी खर्च लेखी खाने खुवाउने गर्नुपर्दछ:-

- १) ४००-६०५ स्केलको जिल्ला न्यायाधीशको शुरु तलब- ४२५।-
- २) ६००-६०० स्केलको अञ्चल न्यायाधीश र डेपुटी रजिष्ट्रारको शुरु तलब- ७००।-

आज्ञाले-

डा. यादवप्रसाद पन्त

श्री ५ को सरकारको सचिव ।

६६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।